

နိုင်ငံတကာ ဘိလိယက်နှင့် စနူကာအဖွဲ့ချုပ်၏ နှစ်ပတ်လည်အထွေထွေအစည်းအဝေး
ဖွင့်ပွဲအခမ်းအနားတွင် ကျန်းမာရေးနှင့်အားကစားဝန်ကြီးဌာန၊ ပြည်ထောင်စုဝန်ကြီး
ဒေါက်တာမြင့်ထွေး ပြောကြားခဲ့သည့် မိန့်ခွန်းကောက်နုတ်ချက်

Grand Mercure Hotel ၊ ရန်ကုန်

၂၀၁၈ ခုနှစ်၊ နိုဝင်ဘာလ (၂၅) ရက်

- အခုလို နိုင်ငံတကာဘိလိယက်နှင့်စနူကာအဖွဲ့ချုပ် (International Billiards and Snooker Federation) ရဲ့နှစ်ပတ်လည်အထွေထွေအစည်းအဝေးကို မြန်မာနိုင်ငံမှာလက်ခံကျင်းပခွင့် ရရှိခဲ့တဲ့အတွက် အလွန်ဝမ်းမြောက်ဂုဏ်ယူပါတယ်။
- ဒီပြိုင်ပွဲကြီးဟာ နိုင်ငံတကာမှ ပြိုင်ပွဲဝင်အားကစားသမားများရဲ့ ယှဉ်ပြိုင်မှုမှတ်တမ်းတွေကို လေ့လာနိုင်ခဲ့ပြီး မြန်မာနိုင်ငံရှိအားကစားသမားများအတွက် အမြင်ကျယ်စေခဲ့တဲ့ပြိုင်ပွဲကြီးတစ်ခုဖြစ်ပါတယ်။
- ပြိုင်ပွဲကြီးမှာ ကမ္ဘာ့ ၁၅၀up ဘိလိယက်ပြိုင်ပွဲ၌ မြန်မာနိုင်ငံမှအားကစားသမားက ဒုတိယဆုတံဆိပ်ဆွတ်ခူးရရှိခဲ့တာကိုလည်း ဝန်ကြီးဌာနအနေနဲ့ ဝမ်းမြောက်ဂုဏ်ယူမိပါတယ်။
- နိုင်ငံတကာဘိလိယက်နှင့်စနူကာအဖွဲ့ချုပ်ရဲ့ နှစ်ပတ်လည်အထွေထွေအစည်းအဝေးမှာ ဆွေးနွေးမယ့် ခေါင်းစဉ်အကြောင်းအရာများက စုံလင်ကောင်းမွန်ပြီး သက်ဆိုင်ရာနိုင်ငံအသီးသီးရဲ့ ဘိလိယက်နှင့်စနူကာ အားကစားနယ်ပယ်အတွက်လည်း အလွန်အကျိုးရှိစေမှာဖြစ်ပါတယ်။
- နိုင်ငံအသီးသီးမှ ဘိလိယက်နှင့်စနူကာအဖွဲ့ချုပ် ဥက္ကဋ္ဌများအနေနဲ့ မြန်မာနိုင်ငံဘိလိယက်နှင့်စနူကာအားကစား ပိုမိုဖွံ့ဖြိုးတိုးတက်စေရန်အတွက် အတွေ့အကြုံများနဲ့အကြံဉာဏ်များကို ဝေမျှပေးအပ်ကြစေလိုပါတယ်။
- အခု ပြိုင်ပွဲကြီးနဲ့အစည်းအဝေးကြီးမှတစ်ဆင့် အားကစားသမားများအချင်းချင်း၊ အဖွဲ့ချုပ်ဥက္ကဋ္ဌများအချင်းချင်း၊ အဖွဲ့ချုပ်များအချင်းချင်း ဆက်သွယ်ချိတ်ဆက်မှုများ ပြုလုပ်ခြင်းနဲ့ ဘိလိယက်နှင့်စနူကာအားကစား ပိုမိုဖွံ့ဖြိုးတိုးတက်စေနိုင်မယ်လို့ ကျွန်တော်ယုံကြည်ပါတယ်။
- မြန်မာနိုင်ငံမှာ လူငယ်မျိုးဆက်သစ်အားကစားသမားများ ပိုမိုပေါ်ထွက်လာစေရေးနှင့် ဘိလိယက်နှင့်စနူကာအားကစား ပိုမိုဖွံ့ဖြိုးတိုးတက်စေရန်လုပ်ငန်းများကို ဝန်ကြီးဌာနမှ ပံ့ပိုးဆောင်ရွက်သွားမှာဖြစ်ပါတယ်။

- နိုင်ငံတကာဘိလိယက်နှင့်စနူကာအဖွဲ့ချုပ်မှ တာဝန်ရှိသူများ၊ နိုင်ငံအသီးသီးမှ ဘိလိယက်နှင့် စနူကာအဖွဲ့ချုပ် ဥက္ကဋ္ဌများ၊ ပြိုင်ပွဲဝင်အားကစားသမားများ၊ ဒိုင်အဖွဲ့ဝင်များနှင့် ဧည့်သည်တော် များအားလုံး မြန်မာနိုင်ငံမှာရောက်ရှိစဉ်ကာလအတွင်း ကောင်းမွန်တဲ့အချိန်၊ အမှတ်ရဖွယ်ရာ အချိန်များပိုင်ဆိုင်နိုင်ကြပါစေလို့ ဆုမွန်ကောင်းတောင်းရင်း နိဂုံးချုပ်အပ်ပါတယ်။

အစည်းအဝေး တက်ရောက်သူများစာရင်း -

- နိုင်ငံတကာဘိလိယက်နှင့်စနူကာအဖွဲ့ချုပ်(IBSF) ဥက္ကဋ္ဌ၊ ဒုတိယဥက္ကဋ္ဌ
- အာရှ ဘိလိယက်အဖွဲ့ချုပ် (the Asian Confederation of Billiard Sports - ACBS) ဥက္ကဋ္ဌ
- အာဖဂန်နစ်စတန်၊ သြစတြေးလျ၊ သြစတီးယား၊ ဘင်္ဂလား ဒေ့ရှ်၊ ဘယ်လ်ဂျီယံ၊ တရုတ်၊ တရုတ်ဟောင်ကောင်၊ ဒိန်းမတ်၊ ဂျာမနီ၊ အိန္ဒိယ၊ အီရန်၊ အီရတ်၊ ဂျပန်၊ ကိုရီးယား၊ လတ်ဗီးယား၊ မလေးရှား၊ မော်ရစ်ရှ၊ မွန်ဂိုလီးယား၊ နယူးဇီလန်၊ ပါကစ္စတန်၊ ပိုလန်၊ ကာတာ၊ အိုင်ယာလန်၊ ရိုမေးနီးယား၊ ရုရှ၊ စင်ကာပူ၊ တောင်အာဖရိက၊ သီရိလင်္ကာ၊ ဆွီဒန်၊ ဆီးရီးယား၊ တူရကီ၊ ယူအေအီး၊ ဗီယက်နမ်၊ ဝေးလ်နှင့် မြန်မာနိုင်ငံတို့မှ ဘိလိယက်နှင့်စနူကာ အဖွဲ့ချုပ် ဥက္ကဋ္ဌများ
- ကမ္ဘာ့တိုက်ကြီးများရှိ နိုင်ငံပေါင်း (၃၅)နိုင်ငံမှ အားကစားသမားများ
- ဖိတ်ကြားထားသော ဧည့်သည်တော်ကြီးများ

(ဤမိန့်ခွန်းသည် ပြည်ထောင်စုဝန်ကြီး၏လက်ရေးမူမှ ပြန်လည်ရိုက်နှိပ်ထားခြင်း ဖြစ်ပါသည်။)